

# అరణ్యపర్వము - జ్ఞానప్రథము

## విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, చతుశ్చత్వారింశోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



వైశంపాయన ఉవాచ

తతో దేవాః సగంధర్వాః సమాదాయార్ఘ్యముత్తమమ్ ।

శక్రస్య మతమాజ్ఞాయ పార్థమానర్చురంజసా ॥ 44-1॥

పాద్యమాచమనీయం చ ప్రతిగ్రాహ్య నృపాత్మజమ్ ।

ప్రవేశయామాసురథో పురందరనివేశనమ్ ॥ 44-2॥

ఏవం సంపూజితో జిష్ణుః ఉవాస భవనే పితుః ।

ఉపశిక్షన్ మహాస్రాణి ససంహారాణి పాండవః ॥ 44-3॥

శక్రస్య హస్తాద్ దయితం వజ్రమస్త్రం చ దుఃసహమ్ ।

అశనీశ్చ మహానాదాః మేఘబర్హిణలక్షణాః ॥ 44-4॥

గృహీతాస్త్రస్తు కౌంతేయః భ్రాతృన్ సస్మార పాండవః ।

పురందరనియోగాచ్చ పంచాబ్దానవసత్ సుఖీ ॥ 44-5॥

తతః శక్రో బ్రవీత్పార్థం కృతాస్త్రం కాల ఆగతే ।

నృత్యం గీతం చ కౌంతేయ చిత్రసేనాదవాఘ్నుహి ॥ 44-6॥

వాదిత్రం దేవవిహితం నృలోకే యన్న విద్యతే ।

తదర్జయస్వ కౌంతేయ శ్రేయో వై తే భవిష్యతి ॥ 44-7॥

సఖాయం ప్రదదౌ చాస్య చిత్రసేనం పురందరః ।

స తేన సహ సంగమ్య రేమే పార్థో నిరామయః ॥ 44-8॥

గీతవాదిత్రనృత్యాని భూయ ఏవాదిదేశ హ ।

తథాపి నాలభచ్ఛర్మ తపస్వీ ద్యూతకారితమ్ ॥ 44-9॥

దుఃశాసనవధామర్షీ శకునేః సౌబలస్య చ ।  
తతస్తేనాతులాం ప్రీతిమ్ ఉపాగమ్య క్వచిత్ క్వచిత్ ।  
గాంధర్వమతులం నృత్యం వాదిత్రం చోపలబ్ధవాన్ ॥ 44-10॥

స శిక్షితో నృత్యగుణాననేకాన్  
వాదిత్రగీతార్థగుణాంశ్చ సర్వాన్ ।  
న శర్మ లేభే పరవీరహంతా  
భ్రాత్రాన్ స్మరన్ మాతరం చైవ కుంతీమ్ ॥ 44-11॥

ఇతి శ్రీమహాభారతే వనపర్వాంతర్గత ఇంద్రలోకాభిగమనపర్వణి  
చతుశ్చత్వారింశో\_ధ్యాయః ॥44 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

